

## KUNSILL LOKALI MUNXAR

Triq Profs Ġuże' Aquilina  
Munxar MXR1012

### 1.00 Laqgħa Numru 09/09(12\_11\_09).

1.01 Minuti tal-laqgħa ta' nhar il-Hamis, 12 ta' Novembru 2009, miżmuma fl-Uffiċċju Amministrattiv tal-Kunsill Lokali, Munxar.

1.02 Il-Kunsill iltaqa' fil-5.30 ta' filghaxija.

1.03 Preżenti għal din il-laqgħa:

Is-Sur Joseph Sultana - Sindku.  
Is-Sur Saviour Spiteri - Viċi-Sindku.  
Is-Sur Mario Camilleri - Kunsillier.  
Is-Sinjura Carmen Said - Kunsillier.  
Is-Sur Patrick Grima - Kunsillier.

Is-Sur Anthony Grech - Segretarju Eżekuttiv.

1.04 Il-Kunsill segwa l-Aġenda li ntbagħtet fis-7 ta' Novembru 2009.

1. Minuti.
2. Korrispondenza.
3. Ilmenti.
4. Approvazzjoni tal-Kontijiet.
5. Jum il-Munxar 2009.
6. Milied 2009.
7. Ftehim ma' Din l-Art Helwa dwar it-Torri tax-Xlendi.
8. Xoghlijiet li qed isiru fil-Lokalita'.
9. Rapport tas-Sindku.
10. Rapport tas-Segretarju Eżekuttiv.
11. Mistoqsijiet mill-Kunsilliera.
12. Materji oħra.

1.05 Il-Minuti tal-laqgħa preċidenti ttiehdu bħala moqrija u ġew iffirmati.

### 2.00 Korrispondenza.

2.01 Il-Kunsill irċieva ittra mingħand iċ-*Chairman*, Malta Book Fair Organising Committee, Bibljoteka Nazzjonali rigward il-Malta Book Fair 2009.

2.02 Il-Kunsill irċieva ittra mingħand il-Koordinatur tal-Politika taż-*Żgħażaġh*, Segretarjat Parlamentari għaž-*Żgħażaġh* u Sport rigward in-National Youth Week 09, bejn it-8 u l-11 t' Ottubru 2009, fil-Valletta Waterfront.

2.03 Il-Kunsill irċieva Memo 54/2009 mingħand id-Direttur, Gvern Lokali li hija rigward 'Attivitajiet mill-Kunsilli Lokali - Programm fl-Education 22 u TVM'.

2.04 Il-Kunsill irċieva mingħand il-MEPA kopja ta' Applikazzjoni Nru. 03055/09 – *Construction of apartment at 3<sup>rd</sup> floor level and overlying penthouse* fi Triq ir-Rabat, Xlendi. Il-Kunsill ġie informat li kummenti/ogġezzjonijiet dwar l-applikazzjoni jridu jsiru bil-miktub kemm jista' jkun malajr.

- 2.05 Il-Kunsill irċieva Memo 55/2009 mingħand l-Assistenti Personali/Taqsimi Legali, Dipartiment għall-Gvern Lokali li hija rigward 'Avviżi Legali Dwar l-Elezzjoni għall-Membri tal-Kumitat Eżekuttiv tal-Assoċjazzjoni tal-Kunsilli Lokali'.
- 2.06 Il-Kunsill irċieva *e-mail* mingħand l-Onor. Dr. Chris Said, Segretarju Parlamentari għall-Konsultazzjoni Pubblika u Informazzjoni rigward il-kampanja ta' tindif fil-baħar organizzata mill-GreenPak, fil-31 t' Ottubru 2009.
- 2.07 Il-Kunsill irċieva Memo 56/2009 mingħand id-Direttur, Gvern Lokali li hija rigward 'Emendi għall-Att dwar Kunsilli Lokali'.
- 2.08 Il-Kunsill irċieva Memo 60/2009 mingħand l-Assistenti Direttur, Dipartiment għall-Gvern Lokali li hija rigward 'Rapport dwar l-Effiċjenza tal-Kunsilli Lokali'.
- 2.09 Il-Kunsill irċieva *e-mail* mingħand il-Gozo Action Group (G.A.G.) Secretary rigward il-'Leader' Sustainable Development Plan u l-ħlas tal-fee.
- 2.10 Il-Kunsill irċieva ittra mingħand iċ-*Chairman* - Kumitat Lejlet Lapsi - Notte Gozitana 2010, Taqsimi Kultura fi ħdan il-Ministeru għal Ghawdex rigward ir-raba' edizzjoni tan-Notte Gozitana, bejn l-14 u s-16 ta' Mejju 2010.
- 2.11 Il-Kunsill irċieva *e-mail* mingħand id-Direttur, Gvern Lokali rigward riklami u *posters* ta' attivitajiet.
- 2.12 Il-Kunsill irċieva Memo 65/2009 mingħand l-Assistenti Personali/Taqsimi Legali, Dipartiment għall-Gvern Lokali li hija rigward 'Att Nru. XVI tal-2009 Avviż ta' Bidu fis-Seħħ'.
- 2.13 Il-Kunsill irċieva ittra mingħand is-Segretarju Eżekuttiv, Wirt Ghawdex fejn qed jinforma li din is-soċjeta' hija lesta li taħdem u tikkoopera mal-Kunsill.
- 2.14 Il-Kunsill irċieva Memo 68/2009 mingħand l-Assistenti Personali/Taqsimi Legali, Dipartiment għall-Gvern Lokali li hija rigward 'Hinijiet tal-Laqqgħat'.
- 2.15 Il-Kunsill irċieva mingħand l-Uffiċjal Awtorizzat tal-Gozo Joint Committee for Law Enforcement kopja tal-Minuti tal-laqgħa li saret fil-25 ta' Settembru 2009 u l-Aġenda tal-laqgħa li jmiss ta' dan il-Kumitat sabiex tiġi mqassma kopja tagħhom lill-Kunsilliera.
- 2.16 Il-Kunsill irċieva mingħand l-Onor. Dr. Chris Said, Segretarju Parlamentari għall-Konsultazzjoni Pubblika u Informazzjoni l-istedina u l-programm għall-Konferenza 'Lokalitajiet Sostenibbli', fit-2 ta' Novembru 2009, fil-Lukanda Excelsior, Floriana.
- 2.17 Il-Kunsill irċieva mingħand is-Senior Manager, Product Development Directorate, Malta Tourism Authority rigward it-'Tourism Product Inventory'.
- 2.18 Il-Kunsill irċieva Memo 69/2009 mingħand id-Direttur, Gvern Lokali li hija rigward 'Uffiċini Reġjonali'.
- 2.19 Il-Kunsill irċieva permezz ta' *e-mail* mingħand is-Segretarju Eżekuttiv, Assoċjazzjoni tal-Kunsilli Lokali id-dokument Multilevel Governance li ser jiġi diskuss fil-laqgħa tas-Sindki u Viċi-Sindki tas-6 u 7 ta' Novembru 2009, fil-Palace Hotel, Sliema.

- 2.20 Il-Kunsill irċieva mingħand il-MEPA kopja ta' Applikazzjoni Nru. 03380/09 – *Proposed outside tables and chairs* fi Trejġet il-Madonna tal-Karmnu, Xlendi u Applikazzjoni Nru. 04331/09 – *Additions and alterations and split 4 apartments into 8 in block 1 and additions and alterations to add apartment in block 2* fi Triq il-Qsajjem kantuniera ma' Triq it-Torri, Xlendi. Il-Kunsill ġie informat li kummenti/oġġezzjonijiet dwar l-applikazzjonijiet iridu jsiru bil-miktub kemm jista' jkun malajr.
- 2.21 Il-Kunsill irċieva ittra mingħand il-Heritage Planning Unit tal-MEPA rigward 'Wirja dwar il-Gallariji ta' l-Injam u l-Iskema tal-MEPA ta' Għotjiet ta' Flus għar-Restawr Tagħhom'.
- 2.22 Il-Kunsill irċieva mingħand l-Assoċjazzjoni tal-Kunsilli Lokali l-Minuti tal-Laqqha għas-Sindki u Viċi-Sindki tat-8 u 9 ta' Mejju 2009 li saret f' The Palace Hotel, Sliema.
- 2.23 Il-Kunsill irċieva mingħand id-Director Corporate Services, MEPA l-iStatement of Funds sa l-aħħar ta' Settembru 2009 fir-rigward tal-fondi amministrati mill-MEPA.
- 2.24 Il-Kunsill irċieva Memo 70/2009 mingħand id-Direttur, Gvern Lokali li hija rigward 'Obbligju tal-Pubblikazzjoni tas-Sejhiet għall-Offerti u Kwotazzjonijiet'.
- 2.25 Il-Kunsill irċieva mingħand il-Planning Control Section tal-MEPA, informazzjoni rigward Applikazzjoni Nru. 0049/09 – *To reduce splay from 4.5 meters to 3.8 meters* fi Triq il-Qroll kantuniera ma' Triq iż-Żirżieb, Xlendi għall-attenzjoni tal-Kunsill.
- 2.26 Il-Kunsill irċieva ittra mingħand il-ġenituri ta' Francesca u Michaela sabiex il-Kunsill jattendi għall-Good Luck Concert.
- 3.00 Ilmenti.**
- 3.01 Il-Kunsill irċieva ittra mingħand il-Ko-ordinatur Kulturali għal Għawdex rigward il-kampanja pubbliċitarja bl-isem "Gozo....the place to be for Christmas". Huwa qed joffri spazju ta' reklamar għal xi attivita' relatata ma' żmien il-Milied.
- 3.02 Il-Kunsill irċieva *e-mail* mingħand il-Kuntrattur KIP Għawdex Ltd. rigward it-tariffi tar-rimi tal-ġbir ta' l-iskart domestiku peress li t-tariffa telgħet għal kważi €20/tunnellata. Peress li hemm xi sidien ta' stabbilimenti kummerċjali fix-Xlendi li qed jużaw is-servizz ta' ġbir ta' skart domestiku, l-Kunsill qed jissussidja direttament lill-istabbilimenti kummerċjali. Għaldaqstant il-KIP Għawdex Ltd. qed jistaqsi lill-Kunsill jekk huwiex ser jibqa' jiġbor skart li jkun ġej mingħand dawn l-istabbilimenti.
- 3.03 Il-Kunsill irċieva ittra mingħand l-Uffiċjal Inkarigat mit-Taqsima tal-Kultura f' Għawdex rigward ittra li ntbagħtet mill-Kunsill rigward l-attivita' Festubru li ġiet organizzata mill-Banda San Girgor ta' Kerċem. Huwa qed jiċhad li t-Taqsima tal-Kultura pprovdi xi għajnuna la f' loġistika u wisq inqas fi flus għall-imsemmija attivita'. Barra li t-Taqsima offriet l-għajnuna kollha possibbli lill-Kunsill Lokali Munxar skont id-dispożizzjoni tagħha, fil-prinċipju ser tibqa' tišaq kontra li attivitajiet ta' dawn id-dimensjonijiet jaħbtu fl-istess ġurnata u ser tibqa' thejji u tikkoordina għal tqassim aħjar tal-Kalendarju Kulturali Għawdexi.

- 3.04 Il-Kunsill irċieva *e-mail* mingħand l-Awtorita' dwar it-Trasport ta' Malta, Gozo Manager rigward xi tabelli li hemm bżonn li jitrangaw.
- 3.05 Il-Kunsill irċieva *e-mail* mingħand il-*Leader* tal-Bessel Big Band li hadet sehem fl-attivitajiet Eku mill-Munxar...dari u llum. Huwa qed jirringrazzja lill-Kunsill ta' l-opportunitajiet li ta lil din il-*band*.
- 3.06 Il-Kunsill irċieva *e-mail* mingħand il-*Manager* tal-Lukanda Xlendi fejn qed tinforma lill-Kunsill dwar xi xogħlijiet li ser jinbdew u li ser jiehdu madwar tliet gimgħat.
- 3.07 Il-Kunsill irċieva ittra mingħand is-Segretarju Parlamentari għall-Konsultazzjoni Pubblika u Informazzjoni, l-Onor. Dr. Chris Said rigward il-*Budget* 2010. Huwa elenka lista ta' miżuri relatati ma' l-operat tal-Kunsilli Lokali li tħabbru fid-Diskors tal-*Budget*. Fost dawn il-miżuri hemm zieda fl-allokazzjoni finanzjarja għall-Kunsilli Lokali sabiex il-Kunsilli jkunu jistgħu jibqgħu joffru l-aqwa servizz u jkabbru l-operat tagħhom.

#### **4.00 Approvazzjoni tal-Kontijiet.**

- 4.01 Il-Kunsill approva l-iskeda ta' pagamenti numru 09/09(12\_11\_09).

#### **5.00 Jum il-Munxar 2009.**

- 5.01 Din is-sena Jum il-Munxar ser jaħbat is-Sibt u għalhekk is-Serata ta' Jum il-Munxar ser issir is-Sibt, 12 ta' Diċembru 2009. Fis-6.15 ta' filgħaxija ser issir il-Quddiesa ta' Radd il-Hajr fil-Knisja Parrokkjali ta' San Pawl Nawfragu, Munxar. Fis-7.30 ta' filgħaxija ser issir Serata ta' Jum il-Munxar fiċ-Ċentru Parrokkjali fejn ser jiġi pprezentat Ġieħ il-Munxar. Fis-Serata ser issir *sketch* b' messaġġ edukattiv, kant minn Michaela u Francesca li rrapprezentaw lil Malta fil-Junior Eurovision Song Contest, kant mill-kor Ilhna Smewwija u kor minn Ghawdex.
- 5.02 Għall-okkażżjoni ta' Jum il-Munxar, il-Kunsill ser jorganizza *Tournament* tal-Boċċi u l-Kunsill ser jagħti *voucher* ta' €120 li jinqasmu bejn tlieta. Il-prezentazzjoni lir-rebbieha ssir fis-Serata ta' Jum il-Munxar.
- 5.03 Nhar is-Sibt, 12 ta' Diċembru 2009, ser issir Kampanja "Ipparteċipa sabiex inżommu lill-Munxar aktar nadif". Fil-Pjazza tal-Knisja bejn id-9.30 ta' filgħodu u nofsinhar ser ikun hemm *set Bring in Sites*. Rappreżentant tal-WasteServ Malta Ltd. ser ikun fil-Pjazza sabiex jgħaddi informazzjoni dwar is-separazzjoni ta' l-iskart. Dawk kollha li ser jiehdu sehem ser jingħataw *token* magħmul minn skart rikiklat u pakkett boroż tas-separazzjoni b' xejn. It-tfal ikunu jistgħu joqgħodu jpenġu fuq materjal provdut lilhom. Bejn is-7 ta' filgħodu u nofsinhar ser ikun hemm ukoll żewġ *open skips* għall-*bulky refuse*. Din l-attivitajiet qed tittella' mill-Kunsill Lokali Munxar fl-okkażżjoni ta' Jum il-Munxar 2009 bil-kollaborazzjoni tal-WasteServ Malta Ltd. u l-Ministeru għar-Riżorsi u Affarijiet Rurali.
- 5.04 Nhar il-Hadd, 13 ta' Diċembru 2009, ser inżuru l-villaġġ animat 'Bethlehem f' Ghajnsielem'. Nitilqu mill-Pjazza tal-Knisja fl-4.30 ta' filgħaxija.

## **6.00 Milied 2009.**

- 6.01 Il-Kunsill beda jiddiskuti dwar it-tiżjin tat-toroq fil-Munxar u Xlendi għal żmien il-Milied. Il-Kunsilliera wrew ix-xewqa li l-Kunsill jibni tiżjin tal-Milied minn membri ta' l-Għaqdiet fil-Munxar. Għaldaqstant gie deċiż li ssir laqgħa ma' membri ta' l-Għaqda ta' l-Armar nhar it-Tnejn, 16 ta' Novembru 2009.

Il-ħin kien it-7.45 ta' filgħaxija u gie deċiż li l-laqgħa tiġi aġġornata sabiex titkompla nhar it-Tnejn, 16 ta' Novembru 2009, fil-5.30 ta' filgħaxija bl-istess Agenda.

Il-laqgħa tkomplet nhar it-Tnejn, 16 ta' Novembru 2009, fil-5.30 ta' filgħaxija. Preżenti kien hemm; Is-Sur Joseph Sultana - Sindku, s-Sur Saviour Spiteri - Viċi-Sindku, s-Sur Mario Camilleri - Kunsillier, is-Sur Patrick Grima - Kunsillier u s-Sur Anthony Grech - Segretarju Eżekuttiv.

Skuzata kien hemm is-Sinjura Carmen Said - Kunsillier.

## **7.00 Ftehim ma' Din l-Art Helwa dwar it-Torri tax-Xlendi.**

- 7.01 Is-Sindku ppreżenta abbozz ta' ftehim hekk kif gie diskuss fil-laqgħa li saret bejn is-Sindku u l-Kunsillier Patrick Grima mas-Sur Martin Galea, Ms Carolyn Clements u s-Sur Martin Portelli fid-19 ta' Settembru 2009.

- 7.02 Is-Segretarju Eżekuttiv informa lill-Kunsill li xtaq iqajjem żewġ punti. L-ewwel punt rigward meta sar l-iffirmar tat-trasferiment tat-Torri tax-Xlendi mid-Dipartiment ta' l-Artijiet lill-Kunsill u Din l-Art Helwa, huwa ma ntalabx biex jiffirma mas-Sindku u għalhekk ma hemmx bażi legali f' dak it-trasferiment. It-tieni punt li xtaq iqajjem is-Segretarju Eżekuttiv huwa li għalkemm is-Sindku gie informat mis-Segretarju Eżekuttiv li nhar ta' Sibt ma setax ikun preżenti jekk ser issir xi laqgħa ma' Din l-Art Helwa, din il-laqgħa xorta saret fil-ġurnata tas-Sibt b' avviż permezz ta' sms anqas minn 24 siegħa qabel. Is-Sindku informa lill-Kunsill li l-laqgħa saret is-Sibt peress li s-Sur Martin Galea jkun jista' nhar ta' Sibt biss u għal-laqgħa seta' mar waħdu biss u fil-fatt kien hemm il-Kunsillier Patrick Grima.

- 7.03 Is-Segretarju Eżekuttiv irrimarka li rigward il-ftehim, peress li l-Kumitat propost ser jingħata fondi mill-Kunsill Lokali, jkun aħjar li wiehed mill-membri għan-naħa tal-Kunsill ikun is-Segretarju Eżekuttiv sabiex l-infieq isir skont il-Proċeduri Finanzjarji tal-Kunsilli. Is-Sindku kien ser jikkonsulta ma' Din l-Art Helwa biex jara jekk huwiew possibbli li kull parti jkollha tliet Rappreżentanti minflok tnejn. Kien hemm qbil li qabel ma jiġi ffirmat dan il-ftehim għandha tintalab approvazzjoni mid-Dipartiment għall-Gvern Lokali.

Il-ħin kien is-6 ta' filgħaxija u l-Viċi-Sindku, s-Sur Saviour Spiteri daħal fil-laqgħa.

## **8.00 Xoghlijiet li qed isiru fil-Lokalita'.**

- 8.01 Xoghlijiet kienu għaddejnin fil-pavimentar tal-*Playing Field* izda l-Kunsill iħoss li x-xoghlijiet huma mexjin bil-mod wisq. Gie kkuntatjat il-Perit Saliba sabiex issir laqgħa urgenti miegħu u b' hekk jiġi kkalkulat kemm żmien baqa' sakemm jitlestax ix-xogħol ta' pavimentar.

- 8.02 Dan l-aħħar saret il-Clean Up the Seas fix-Xlendi, fejn diversi voluntiera naddfu qiegħ il-baħar.
- 8.03 Is-*Central Strip* tal-*Parking* tax-Xlendi kienet għadha kemm tlestiet minn pavimentar ġdid. Dan ix-xogħol sar minn haddiema ta' l-IPSL u materjal inxtara mill-Kunsill.
- 8.04 It-triq li tagħti għal tas-Sanap waqgħet u dan ix-xogħol qed isir mit-Taqsima tas-CMU.

#### **9.00 Rapport tas-Sindku.**

- 9.01 Is-Sindku xtaq jibgħat il-kondoljanzi lill-familjari tas-Sur Anthony Camilleri, ex-Kunsillier tal-Kunsill Lokali Qala u s-Sur Pawlu Aquilina, ex-Kunsillier tal-Partit Nazzjonalista. Huwa xtaq jifrah lill-Onor. Dr. Chris Said, Segretarju Parlamentari għall-Konsultazzjoni Pubblika u Informazzjoni għat-twelid ta' tarbija – tifel.
- 9.02 Is-Sindku rrefera għal-Laqgħa tas-Sindki fejn giet diskussa l-possibilita' li l-iskart isseparat isir darbtejn fil-ġimgħa u f' dawn il-ġranet ma jsirx ġbir ta' skart organiku. Saret ukoll laqgħa ma' GreenPak dwar il-*Bring in Sites*.
- 9.03 Is-Sindku informa lill-Kunsill li l-Kumpanija M-Quip Co. Ltd. talbet spjegazzjoni permezz ta' ittra dwar il-kriterji li ntużaw sabiex l-offerta tal-Bandli u *Merry Go Round* tingħata. Kienet saret laqgħa fil-Kunsill Lokali ma' l-Avukat Scerri fejn dan għandu jikteb lil din id-ditta.
- 9.04 Is-Sindku informa lill-Kunsill li kien applika għal Sports Initiatives Scheme 2010. Il-proġett propost jismu "A Healthier Community Through Sports". Dan il-proġett jinkludi għoxrin Sibtijiet ta' siegħa kull darba kemm għall-adulti kif ukoll għaż-żgħar. Ser tiġi organizzata *Fun Day* fil-Bajja tax-Xlendi f' nofs Ġunju 2010.
- 9.05 Is-Sindku gie mistieden sabiex ikun membru ta' Kumitat li għadu kemm gie iffurmat bejn id-Dipartiment ta' l-Artijiet, GTA, Ministeru għal Ghawdex u Gozo Business Chamber. Dan il-Kumitat ser jaħdem sabiex jagħti dehra aħjar lix-Xlendi fost oħrajn id-dwal u passagġi u aktar ordni rigward l-imwejjed ta' l-istabbilimenti ta' l-ikel. Rigward dawn l-imwejjed, il-Kunsill ser jipproponi sabiex imwejjed jitpoġġew in-naħa ta' ġewwa u fit-tarf maġenb il-baħar ikun jista' jitgawda mill-pubbliku.
- 9.06 Is-Sindku attenda l-laqgħa tas-Sindki fejn gie diskuss dwar il-Kumitat tar-Reġjuni li ser jibda jiffunzjona minn Jannar li ġej. Huwa informa lill-Kunsill li fil-5 ta' Diċembru 2009, is-Sindki t' Għawdex kienu ser jospitaw numru ta' Sindki minn Calabria u ser isir riċeviment u l-hlas jinqasam bejn il-Kunsilli Għawdxin.

#### **10.00 Rapport tas-Segretarju Eżekuttiv.**

- 10.01 Is-Segretarju Eżekuttiv informa lill-Kunsill li minn tagħtif li wasallu, t-Taqsima tad-Drenagġ kienet ser tgħaddi *main* tad-drenagġ minn nofs Ġnien Ragalna u ser ikun hemm il-bżonn li jinqalghu xi sigar taż-Żebbuġ. Għaldaqstant il-Kunsill kien ser jitlob lit-Taqsima tad-Drenagġ biex tikkonsidra jekk huwiex teknikament possibbli li jgħaddi mit-triq.

10.02 Is-Segretarju Eżekuttiv informa lill-Kunsill li kienu ġew ippubblikati żewġ avviżi, għal Patching/Resurfacing Works u Supply of Luminaires and Electrical Accessories fil-Gazzetta tal-Gvern tat-13 ta' Novembru 2009 u fit-18 ta' Novembru 2009, fil-Malta Independent. Is-Sindku ssuġġerixxa li *t-tender* għal Supply of Luminaires and Electrical Accessories tiġi kkanċellata peress li issa hemm il-Kumitat li ser jieħu hsieb xoghlijiet fix-Xlendi. Kellha ssir sejha għall-kwotazzjonijiet għal Supply and Laying of Marble Antique for New Munxar Playing Field, Supply only Sahara tile with round cuts for New Munxar Playing Field u Design and Supply of Christmas Decorations fil-Gazzetta tal-Gvern ta' l-20 ta' Novembru 2009 u fit-18 ta' Novembru 2009, fil-Malta Independent.

10.03 Il-Kunsill iddeċieda li mill-lum 'il quddiem meta jridu jsiru trinek fit-toroq li jkunu miksija bit-tarmak it-tiswija ssir bit-tarmak u wisa' ta' *paver*. Jekk it-triq tkun dejqa għandha tingħata kisja lit-triq kollha.

#### **11.00 Mistoqsijiet mill-Kunsilliera.**

11.01 Il-Viċi-Sindku, s-Sur Saviour Spiteri talab lill-Kunsill sabiex titranġa parti mill-bankina ta' quddiem is-Sur Alvin Scicluna fi Triq San Pawl. Il-Kunsill kien ser jikkonsulta mal-Perit.

#### **12.00 Materji oħra.**

12.01 Is-Sindku informa lill-Kunsill li hemm il-bżonn li jitnaddaf Wied is-Sidra bil-gaffa. Kien hemm qbil dwar dan.

12.02 Is-Sindku ġie avvċinat minn resident fi Triq il-Munxar fejn informah li meta t-triq inksiet bit-tarmak xi 15-il sena ilu, l-ilma qed jaqleb fuqu. Huwa qed jitlob sabiex isir xi rimedju biex ma jibqax jaqa' ilma fuqu. Ġie deċiż li tinkiteb ittra lill-Awtorita' dwar it-Trasport ta' Malta.

Il-laqgħa spicċat fit-8.30 ta' filgħaxija u ġie miftiehem li laqgħa oħra ssir nhar il-Hamis, 17 ta' Dicembru 2009, fil-5.30 ta' filgħaxija.

**Joseph Sultana**  
**Sindku.**

**Anthony Grech**  
**Segretarju Eżekuttiv.**